

ಡೈರೆಕ್ಟರ್ ಜನರಲ್ ಮತ್ತು ಇನ್ಸ್‌ಪೆಕ್ಟರ್ ಜನರಲ್
ಆಫ್ ಪೊಲೀಸ್‌ರವರ ಕಾರ್ಯಾಲಯ
ಕರ್ನಾಟಕ ರಾಜ್ಯ, ನೃಪತುಂಗ ರಸ್ತೆ
ಬೆಂಗಳೂರು-560 001



ಸಂ: ಸಿಆರ್‌ಎಮ್-3/178/2016

ಡೈರೆಕ್ಟರ್ ಜನರಲ್ ಮತ್ತು ಇನ್ಸ್‌ಪೆಕ್ಟರ್
ಜನರಲ್ ಆಫ್ ಪೊಲೀಸ್‌ ರವರ ಕಛೇರಿ,
ಕರ್ನಾಟಕ ರಾಜ್ಯ, ಬೆಂಗಳೂರು.
ದಿನಾಂಕ: 21.01.2026

ಸ್ಥಾಯಿ ಆದೇಶ ಸಂಖ್ಯೆ -1053

ವಿಷಯ: ಏಕಾಂಗಿಯಾಗಿ ವಾಸಿಸುವ ಹಿರಿಯ ನಾಗರಿಕರಿಗೆ ಸುರಕ್ಷೆ ಮತ್ತು ವಿಶ್ವಾಸ ನೀಡುವ
ಆಶಾಕಿರಣವಾಗಿ "ಆಸರೆ" ಎಂಬ ಸಮುದಾಯ ಪೊಲೀಸ್ ಪರಿಕಲ್ಪನೆಯನ್ನು
ಅನುಷ್ಠಾನಕ್ಕೆ ತರುವುದು ಮತ್ತು ಜಾರಿಗೆ ತರುವ ಬಗ್ಗೆ.

* * * * *

ಕರ್ನಾಟಕ ರಾಜ್ಯ ಪೊಲೀಸರು "ಆಸರೆ" ಎಂಬ ವಿನೂತನ ಉಪಕ್ರಮವನ್ನು ರಾಜ್ಯದಲ್ಲಿ
ಒಂಟಿಯಾಗಿ ವಾಸಿಸುತ್ತಿರುವ ಮಹಿಳೆಯರಿಗೆ ಮತ್ತು ವಯೋವೃದ್ಧ ಹಿರಿಯ ನಾಗರಿಕರಿಗೆ ಅವರ
ಜೀವನದಲ್ಲಿ ಒಂಟಿತನದ ಅಸುರಕ್ಷತೆ, ಅಭದ್ರತೆ, ಹಾಗೂ ಕಾಳಜಿ ವಹಿಸುವ ವಿಶ್ವಾಸದ ಕೊರತೆಯನ್ನು
ನೀಗಿಸಿ ಅವರಿಗೆ ಈ "ಆಸರೆ" ಎಂಬ ಸಮುದಾಯ ಪೊಲೀಸ್ ಪರಿಕಲ್ಪನೆಯಡಿಯಲ್ಲಿ ಸುರಕ್ಷತೆ, ಭದ್ರತೆ,
ಯೋಗಕ್ಷೇಮದ ವಿಶ್ವಾಸ ನೀಡುವಂತಹ ಮತ್ತು ಅವರು ಒಂಟಿಯಲ್ಲಿ ಅವರೊಂದಿಗೆ ಪೊಲೀಸ್ ಇಲಾಖೆ
ಮತ್ತು ಘನ ಸರ್ಕಾರವಿದೆ ಎಂಬ ಬಲವಾದ ನಂಬಿಕೆ ಮತ್ತು ವಿಶ್ವಾಸ ಮೂಡಿಸುವಂತಹ ಮಹೋನ್ನತ
ಗುರಿಯನ್ನು ಹೊಂದಿರುವ ಉತ್ತಮವಾದ ಸಮುದಾಯ ಪೊಲೀಸ್ ಪರಿಕಲ್ಪನೆಯಾದ "ಆಸರೆ"ಯನ್ನು
ಜಾರಿಗೆ ತರಲಾಗಿದೆ.

ದೇಶದ ಇತರ ಭಾಗಗಳಂತೆ ಕರ್ನಾಟಕವೂ ವೇಗವಾಗಿ ಹೆಚ್ಚುತ್ತಿರುವ ಹಿರಿಯ ನಾಗರಿಕರ
ಜನಸಂಖ್ಯೆಗೆ ಸಾಕ್ಷಿಯಾಗುತ್ತಿದೆ. ಹಿರಿಯ ನಾಗರಿಕರು, ವಿಶೇಷವಾಗಿ ಒಂಟಿಯಾಗಿರುವವರು ಹೆಚ್ಚಿನ
ಸಾಮಾಜಿಕ, ದೈಹಿಕ, ಮಾನಸಿಕ ಮತ್ತು ಸೈಬರ್-ಸಂಬಂಧಿತ ದುರ್ಬಲತೆಗಳನ್ನು ಎದುರಿಸುತ್ತಿದ್ದಾರೆ,
ಇದರಿಂದಾಗಿ ಅವರು ಅಪರಾಧ, ನಿರ್ಲಕ್ಷ್ಯ, ನಿಂದನೆ ಮತ್ತು ಪ್ರತ್ಯೇಕತೆಗೆ ಗುರಿಯಾಗುತ್ತಾರೆ. ಸಮೀಕ್ಷೆಯ
ಅಂಕಿ-ಅಂಶಗಳ ಪ್ರಕಾರ ಒಂಟಿಯಾಗಿ ಜೀವನ ನಡೆಸುತ್ತಿರುವ ಮಹಿಳೆಯರ ಮತ್ತು ವೃದ್ಧರ ಸಂಖ್ಯೆ
ಗಣನೀಯವಾಗಿದ್ದು ಅವರನ್ನು ನೋಡಿಕೊಳ್ಳುವ ಕಾಳಜಿವಹಿಸುವ ಹಾಗೂ ಅವರ ಸುರಕ್ಷತೆಗಾಗಿ ಎಲ್ಲಾ
ಕ್ರಮ ಕೈಗೊಳ್ಳುವ ಆಸರೆ ಕೈಗಳು ಇಲ್ಲದೆ ಅನಾಥ ಭಾವದಿಂದ ಯಾರಿಗೂ ಬೇಡವಾದ ಬದುಕು
ಸಾಗಿಸುತ್ತಿದ್ದುದನ್ನು ನಾವು ಕಾಣುತ್ತಿದ್ದೇವೆ.

ಇದು ಸಮಾಜದಲ್ಲಿ ಅನೇಕ ಕಾರಣಗಳಿಂದಾಗಿ ಒಂಟಿಯಾಗಿ ವಾಸಿಸುತ್ತಿರುವ ಹಿರಿಯ
ನಾಗರಿಕರು ಅದರಲ್ಲೂ ಒಂಟಿ ಮಹಿಳೆಯರ ಮಾನ, ಸ್ವತ್ತು ಹಾಗೂ ಜೀವಗಳಿಗೆ ಅನೇಕ ಸಂದರ್ಭಗಳಲ್ಲಿ
ಅಪರಾಧಿಗಳ ಮತ್ತು ಅಕ್ರಮ ಎಸಗುವವರಿಗೆ ಗುರಿಯಾಗಿ ತೊಂದರೆಗೀಡಾದ ಪ್ರಕರಣಗಳನ್ನು ನಾವು
ದಿನವಿಡಿ ನೋಡುತ್ತೇವೆ. ಇಂತಹ ಅನಾಥ ಭಾವ ಒಂಟಿತನದ ಋಣತೆಯಲ್ಲಿ ಅಪರಾಧಗಳಿಗೆ ಸುಲಭವಾಗಿ

ಬಲಿಯಾಗುವ ಮತ್ತು ತೊಂದರೆಗೆ ಸಿಲುಕಿಕೊಳ್ಳುವ ಇವರುಗಳನ್ನು ಹಾಗೂ ಅವರ ಮಾನ, ಪ್ರಾಣ ಹಾಗೂ ಸ್ವತ್ತುಗಳನ್ನು ಸಂರಕ್ಷಿಸುವ ಹಾಗೂ ಸುರಕ್ಷತೆಗೆ ಕುರಿತಂತೆ ಸರ್ಕಾರವು ಕಟಬದ್ಧವಾಗಿದೆ ಮತ್ತು ಎಲ್ಲಾ ಸಂದರ್ಭದಲ್ಲೂ ಅವರೊಂದಿಗೆ ಸರ್ಕಾರವಿದೆ ಎಂಬ ಮನೋಸ್ಥೈರ್ಯ ತುಂಬುವ ಒಂದು ಯೋಜನೆಯಾಗಿದೆ.

ಈ ವಾಸ್ತವವನ್ನು ಗುರುತಿಸಿ, ರಾಜ್ಯ ಪೊಲೀಸ್ ಇಲಾಖೆಯು “ಆಸರೆ” ಅನ್ನು ಮಾನವೀಯ, ಪೂರ್ವಭಾವಿ ಮತ್ತು ನಾಗರಿಕ-ಕೇಂದ್ರಿತ ಪೊಲೀಸ್ ಮಾದರಿಯಾಗಿ ಪರಿಕಲ್ಪಿಸಲಾಗಿದೆ. ರಚನಾತ್ಮಕ ಪೊಲೀಸ್ ಸಂಪರ್ಕ, ಸಮುದಾಯ ಭಾಗವಹಿಸುವಿಕೆ ಮತ್ತು ಸಾಂಸ್ಥಿಕ ಸಮನ್ವಯದ ಮೂಲಕ ಹಿರಿಯ ನಾಗರಿಕರಲ್ಲಿ ಸುರಕ್ಷತೆಯ ಮನೋಭಾವವನ್ನು ಉಂಟುಮಾಡುವುದಲ್ಲದೆ ಅವರುಗಳಿಗೆ ತಮ್ಮೊಂದಿಗೆ ಸಹಕಾರ ನೀಡಲು ಕರ್ನಾಟಕ ರಾಜ್ಯ ಪೊಲೀಸರು ಇರುತ್ತಾರೆ ಎಂಬ ಭಾವನೆಯನ್ನು ಮೂಡಿಸುತ್ತದೆ.

ಈ ಉಪಕ್ರಮವು ಭಾರತದ ಸಂವಿಧಾನದ ವಿಧಿ/ಕಲಂ 21 ರ ಅಡಿಯಲ್ಲಿ ಸಾಂವಿಧಾನಿಕ ಆದೇಶದಿಂದ ಬಲವನ್ನು ಪಡೆಯುತ್ತದೆ. ಸಂವಿಧಾನದ ವಿಧಿಯಲ್ಲಿ ತಿಳಿಸಿರುವಂತೆ ಭಾರತದಲ್ಲಿ ಪ್ರತಿಯೊಬ್ಬರಿಗೂ ಘನತೆಯಿಂದ ಬದುಕುವ ಹಕ್ಕು ಇದೆ. ಇದಕ್ಕೆ ಹಿರಿಯ ನಾಗರಿಕರು ಸಹ ಸಂಪೂರ್ಣ ಅರ್ಹರಾಗಿರುತ್ತಾರೆ. ಈ “ಆಸರೆ” ಎಂಬ ಪರಿಕಲ್ಪನೆಯಿಂದ ಪೊಲೀಸ್ ಇಲಾಖೆಯು ಕಾನೂನನ್ನು ಜಾರಿಗೊಳಿಸುವುದು ಮಾತ್ರವಲ್ಲದೆ, ಹಿರಿಯರೊಂದಿಗೆ ನೆರೆಹೊರೆಯ ಜಾಗರೂಕತೆಯನ್ನು ಬಲಪಡಿಸುವ ಮೂಲಕ, ತ್ವರಿತ ಪೊಲೀಸ್ ಪ್ರತಿಕ್ರಿಯೆಯನ್ನು ಸುಗಮಗೊಳಿಸುವುದು ಮತ್ತು ಕುಟುಂಬಗಳು, ಸ್ಥಳೀಯ ಸಂಸ್ಥೆಗಳು ಮತ್ತು ಸಾಮಾಜಿಕ ಕಲ್ಯಾಣ ಸಂಸ್ಥೆಗಳೊಂದಿಗೆ ಸಮನ್ವಯತೆ ಸಾಧಿಸುವ ಮೂಲಕ ಕಾನೂನುಬದ್ಧ ಸಹಾನುಭೂತಿಯನ್ನು ಹಿರಿಯ ನಾಗರಿಕರಿಗೆ ಒದಗಿಸಲು ಬದ್ಧವಾಗಿದೆ.

1. ಪೊಲೀಸ್ ಠಾಣೆಗಳ ಪಾತ್ರ ಮತ್ತು ಜವಾಬ್ದಾರಿಗಳು:

ಪ್ರತಿಯೊಂದು ಪೊಲೀಸ್ ಠಾಣೆಯು ಕೆಳಗೆ ವಿವರಿಸಿದಂತೆ “ಆಸರೆ” ಎಂಬ ಪರಿಕಲ್ಪನೆಯನ್ನು ತಕ್ಷಣವೇ ಜಾರಿಗೊಳಿಸಬೇಕು:

ಎ. ಗುರುತಿಸುವಿಕೆ ಮತ್ತು ನೋಂದಣಿ:

1. ಪೊಲೀಸ್ ಠಾಣಾ ವ್ಯಾಪ್ತಿಯಲ್ಲಿನ ಪ್ರತಿ ಬೀದಿನಲ್ಲಿ ಒಂಟಿಯಾಗಿ ವಾಸಿಸುವ ಹಿರಿಯ ನಾಗರಿಕರಿರುವ ಎಲ್ಲಾ ಮನೆಗಳನ್ನು ಗುರುತಿಸುವುದು.
2. ಹಿರಿಯ ನಾಗರಿಕರ ನೋಂದಣಿಯನ್ನು ಈ ಕೆಳಕಂಡ ಹಂತಗಳಲ್ಲಿ ನಿರ್ವಹಿಸುವುದು:
 - ಬೀದ್ ಮಟ್ಟದಲ್ಲಿ ಹಾಗೂ
 - ಪೊಲೀಸ್ ಠಾಣೆ ಮಟ್ಟದಲ್ಲಿ,

ಪೂರ್ಣ ವಿಳಾಸ, ಸಂಪರ್ಕ ವಿವರಗಳು, ಹತ್ತಿರದ ಸಂಬಂಧಿಗಳು ಮತ್ತು ಇತರೆ ಸಂಬಂಧಿತರ, ಸ್ನೇಹಿತರ ವಿವರಗಳನ್ನು ದಾಖಲಿಸುವುದು.
3. ನೋಂದಣಿ ರಿಜಿಸ್ಟರ್‌ಗಳನ್ನು ಪ್ರತಿ ಹದಿನೈದು ದಿನಗಳಗೊಮ್ಮೆ ಪರಿಶೀಲಿಸುವುದು ಮತ್ತು ಉಪ-ವಿಭಾಗೀಯ ಪೊಲೀಸ್ ಅಧಿಕಾರಿಗೆ (ಎಸ್‌ಡಿಪಿಓ) ವರದಿಯನ್ನು ಸಲ್ಲಿಸುವುದು.

ಬಿ. ಸಮುದಾಯ ಪೊಲೀಸ್ ಅಧಿಕಾರಿ (Community Police Officer-CPO) ಹುದ್ದೆ:

1. ತಾಣಾ ವ್ಯಾಪ್ತಿಯ ಬೀಟ್‌ನಲ್ಲಿರುವ ಪ್ರತಿ ಹೆಚ್‌ಸಿ/ಪಿಸಿ ರವರು ತಮ್ಮ ತಮ್ಮ ಬೀಟ್‌ಗೆ Community Police Officer ಆಗಿರುತ್ತಾರೆ.
2. ಪೊಲೀಸ್ ತಾಣೆ ವತಿಯಿಂದ ಆಸರೆ ಪರಿಕಲ್ಪನೆಯನ್ನು ಸಮಗ್ರವಾಗಿ ಜಾರಿ ಮಾಡುವುದನ್ನು ಉಸ್ತುವಾರಿ ವಹಿಸಲು ಒಬ್ಬ ಎಎಸ್‌ಐ/ಪಿಎಸ್‌ಐ ರವರನ್ನು ಆಸರೆ ಉಸ್ತುವಾರಿ ಪೊಲೀಸ್ ಅಧಿಕಾರಿಯನ್ನಾಗಿ ನೇಮಿಸಬೇಕು.
3. CPO ಕನಿಷ್ಠ ವಾರದಲ್ಲ ಒಮ್ಮೆ ತನ್ನ ಬೀಟ್‌ನಲ್ಲಿ ಗುರುತಿಸಲಾದ ಹಿರಿಯ ನಾಗರಿಕ (ಒಂಟಿಯಾಗಿ ವಾಸಿಸುವ) ಮನೆಗಳಿಗೆ ಭೇಟಿ ನೀಡಬೇಕು.
4. ಭೇಟಿಗಳ ಸಮಯದಲ್ಲಿ, ಸಿಪಿಓ:
 - ಸುರಕ್ಷತೆ, ಭದ್ರತೆ, ಆರೋಗ್ಯ ಮತ್ತು ಯೋಗಕ್ಷೇಮ ಕುರಿತಾದ ಕಾಳಜಿಗಳನ್ನು ನಿರ್ಣಯಿಸುವುದು, ಮತ್ತು,
 - ನಿಯಮಿತ ಸಂವಹನ ಮತ್ತು ವಿಶ್ವಾಸ-ನಿರ್ಮಾಣ ಕ್ರಮಗಳನ್ನು ನಿರ್ವಹಿಸುವುದು.
5. ಪರಿಣಾಮಕಾರಿ ಬೀಟ್ ಮೇಲ್ವಿಚಾರಣೆಗಾಗಿ ಗುರುತಿಸಲಾದ ನಿವಾಸಗಳಲ್ಲಿ ಪಾಯಿಂಟ್ ಬುಕ್‌ಗಳು / ಇ-ಬೀಟ್ ಪಾಯಿಂಟ್‌ಗಳನ್ನು ಸ್ಥಾಪಿಸಬೇಕು.

ಸೂಚನೆ:- ಹಿರಿಯ ನಾಗರಿಕರ ಮನೆಗಳಿಗೆ ಸಾಧ್ಯವಾದಷ್ಟು ಹಗಲು ವೇಳೆಯಲ್ಲಿಯೇ ಭೇಟಿ ನೀಡುವುದು.

ಸಿ. ಮೇಲ್ವಿಚಾರಣಾ ಭೇಟಿಗಳು:

1. ಪಿಎಸ್‌ಐ/ಪಿಐ ಮಾಸಿಕ ಮೇಲ್ವಿಚಾರಣಾ ಭೇಟಿಗಳನ್ನು ನೀಡುವುದು, ಜೊತೆಗೆ
 - ಸಿಪಿಓ ಕೆಲಸವನ್ನು ಪರಿಶೀಲಿಸಬೇಕು,
 - ಹಿರಿಯ ನಾಗರಿಕರೊಂದಿಗೆ ನೇರವಾಗಿ ಸಂವಹನ ನಡೆಸುವುದು,
 - ಕುಂದುಕೊರತೆಗಳು/ಸಮಸ್ಯೆಗಳನ್ನು ದಾಖಲಿಸುವುದು ಮತ್ತು
 - ಸಕಾಲಿಕ ಪರಿಹಾರ ಮತ್ತು ಅನುಸರಣೆಯನ್ನು ಖಚಿತಪಡಿಸಿಕೊಳ್ಳುವುದು.

II. ಆಸರೆ ಅಡಿಯಲ್ಲಿ ಒದಗಿಸಬೇಕಾದ ಸೇವೆಗಳು: ಕೆಳಗಿನ ಸೇವೆಗಳನ್ನು ಖಚಿತಪಡಿಸಿಕೊಳ್ಳಬೇಕು:

1. ಸುರಕ್ಷತೆ ಮತ್ತು ಯೋಗಕ್ಷೇಮವನ್ನು ನಿರ್ಣಯಿಸಲು ನಿಯಮಿತ ಮನೆ ಭೇಟಿಗಳು.
2. ನಿಯಮಿತ ಪೊಲೀಸ್ ಸಂಪರ್ಕಕ್ಕಾಗಿ ಪಾಯಿಂಟ್ ಬುಕ್‌ಗಳು / ಇ-ಬೀಟ್ ಪಾಯಿಂಟ್‌ಗಳ ಸ್ಥಾಪನೆ.
3. ಸಮಾಜ ವಿರೋಧಿ ಅಂಶಗಳಿಂದ ಕಿರುಕುಳ, ಶೋಷಣೆ ಅಥವಾ ತೊಂದರೆಯಿಂದ ಅಸಹಾಯಕ ಹಿರಿಯ ನಾಗರಿಕರ ರಕ್ಷಣೆ.
4. ಸರ್ಕಾರಿ ಕಲ್ಯಾಣ ಯೋಜನೆಗಳು ಮತ್ತು ಸಾಮಾಜಿಕ ಭದ್ರತಾ ಪ್ರಯೋಜನಗಳನ್ನು ಪಡೆಯುವಲ್ಲಿ ಸಹಾಯ (ಪೊಲೀಸ್ ಇಲಾಖೆಯಿಂದ ಹಣಕಾಸಿನ ಬದ್ಧತೆ ಇಲ್ಲದೆ).

5. ಸ್ಥಳೀಯ ಅಧಿಕಾರಿಗಳು, ಎನ್‌ಜಿಓ ಗಳು ಮತ್ತು ಸೇವಾ ಪೂರೈಕೆದಾರರೊಂದಿಗೆ ಸಮನ್ವಯದ ಮೂಲಕ ಆರೋಗ್ಯ ಸೇವೆಗಳು ದೊರಕುವುದನ್ನು ಸುಗಮಗೊಳಿಸುವುದು.
6. ಹಿರಿಯ ನಾಗರಿಕರ ನಿರ್ಲಕ್ಷ್ಯ, ದುರ್ವರ್ತನೆ ಅಥವಾ ನಿಂದನೆಯಲ್ಲಿ ತೊಡಗಿರುವ ಕುಟುಂಬಗಳ ಸದಸ್ಯರೊಂದಿಗೆ ಸಮಾಲೋಚನೆ.
7. ಹಿರಿಯ ನಾಗರಿಕರಿಗೆ ಅವರ ಕಾನೂನು ಹಕ್ಕುಗಳು ಮತ್ತು ಪರಿಹಾರಗಳ ಕುರಿತು ಜಾಗೃತಿ ಮತ್ತು ಶಿಕ್ಷಣ.
8. ಹಿರಿಯ ನಾಗರಿಕರಿಂದ ಸ್ವೀಕರಿಸಿದ ಸಂಕಷ್ಟದ ಕರೆಗಳಿಗೆ ತಕ್ಷಣದ ಪ್ರತಿಕ್ರಿಯೆ.
9. ತುರ್ತು ವೈದ್ಯಕೀಯ ಸಹಾಯಕ್ಕಾಗಿ ಆಂಬ್ಯುಲೆನ್ಸ್ ಸೇವೆಗಳು ಮತ್ತು ಆರೋಗ್ಯ ಸೇವೆಗಳನ್ನು ಒದಗಿಸುವವರೊಂದಿಗೆ ಸಮನ್ವಯ.

III. ಹಿರಿಯ ಅಧಿಕಾರಿಗಳ ಮೇಲ್ವಿಚಾರಣಾ ಪಾತ್ರ: ಜವಾಬ್ದಾರಿ ಮತ್ತು ಪರಿಣಾಮಕಾರಿ ಅನುಷ್ಠಾನವನ್ನು ಖಚಿತಪಡಿಸಿಕೊಳ್ಳಲು:

- ಎಸ್‌ಡಿಪಿಓ:
 - ನೋಂದಣಿಗಳ ಹದಿನೈದು ದಿನಗಳ ಪರಿಶೀಲನೆ ಮತ್ತು ಕ್ಷೇತ್ರ ಅನುಷ್ಠಾನ: ನ್ಯೂನತೆಗಳನ್ನು ತ್ವರಿತವಾಗಿ ಪರಿಹರಿಸಲು ಕ್ರಮ ಕೈಗೊಳ್ಳುವುದು.
- ಎಸ್‌ಪಿ/ಡಿಸಿಪಿ:
 - ಪೊಲೀಸ್ ಠಾಣೆ ಮಟ್ಟದಲ್ಲಿ ದೈವಾಸಿಕ ವಿಮರ್ಶೆಗಳು.
 - ಹಿರಿಯರ ಮೇಲಿನ ದೌರ್ಜನ್ಯ, ವಂಚನೆ ತಡೆಗಟ್ಟುವಿಕೆ ಮತ್ತು ಕಲ್ಯಾಣ ಯೋಜನೆಗಳ ಕುರಿತು ಜಾಗೃತಿ ಶಿಬಿರಗಳನ್ನು ಆಯೋಜಿಸುವುದು.
 - ಎನ್‌ಜಿಓ ಗಳು ಮತ್ತು ನಾಗರಿಕ ಸಮಾಜ ಸಂಸ್ಥೆಗಳೊಂದಿಗೆ ಸಹಯೋಗವನ್ನು ಸುಗಮಗೊಳಿಸುವುದು.
- ವಲಯ ಐಜಿ/ಡಿಐಜಿ/ ವಲಯ ಜಂಟಿ ಪೊಲೀಸ್ ಆಯುಕ್ತರು:
 - ಆಸರೆ ಅನುಷ್ಠಾನದ ತೈವಾಸಿಕ ವಿಮರ್ಶೆಗಳನ್ನು ಕೈಗೊಳ್ಳುವುದು.
 - ಫಲಿತಾಂಶಗಳನ್ನು ಮೇಲ್ವಿಚಾರಣೆ ಮಾಡುವುದು ಹಾಗೂ ಡಿಜಿ ಮತ್ತು ಐಜಿಪಿ ರವರ ಕಛೇರಿಗೆ ಪರಿಶೀಲನಾ ನಡವಳಿಕೆಗಳನ್ನು ಮುಂದಿನ ಕ್ರಮಕ್ಕಾಗಿ ಕಳುಹಿಸಿಕೊಡುವುದು.
- ಎಲ್ಲಾ ಮೇಲ್ವಿಚಾರಣಾ ಅಧಿಕಾರಿಗಳು (ಎಸ್‌ಡಿಪಿಓ ನಿಂದ ಐಜಿ ಮಟ್ಟಕ್ಕೆ)
 - ಜಾಗೃತಿ ಕಾರ್ಯಕ್ರಮಗಳನ್ನು ನಡೆಸುವುದು,
 - ಹಿರಿಯರ ಸೂಕ್ಷ್ಮತೆಯ ಕುರಿತು ಪೊಲೀಸ್ ಸಿಬ್ಬಂದಿಗೆ ಸಂವೇದನ ತರಬೇತಿಗಳನ್ನು ಹಮ್ಮಿಕೊಳ್ಳುವುದು.
 - ಯೋಜನೆಯ ಮಾಹಿತಿಯ ಪ್ರಸಾರವನ್ನು ಖಚಿತಪಡಿಸಿಕೊಳ್ಳುವುದು.
 - ಹಿರಿಯ ನಾಗರಿಕರ ಪ್ರತಿಕ್ರಿಯೆಯನ್ನು ದಾಖಲಿಸುವುದು ಮತ್ತು ಅವರ್ತಕ ಮೌಲ್ಯಮಾಪನಗಳನ್ನು ಕೈಗೊಳ್ಳುವುದು.


IV. ರಾಜ್ಯ ಮಟ್ಟದ ನೋಡಲ್ ಅಧಿಕಾರಿ:

ಕರ್ನಾಟಕ ರಾಜ್ಯದ ಅಪರಾಧ ಮತ್ತು ತಾಂತ್ರಿಕ ಸೇವೆಗಳ ಹೆಚ್ಚುವರಿ ಪೊಲೀಸ್ ಮಹಾನಿರ್ದೇಶಕರನ್ನು ಆಸರೆ/ ಸಮುದಾಯ ಪೊಲೀಸ್ ಅಧಿಕಾರಿ (ಸಿಪಿಓ) ಗಾಗಿ ರಾಜ್ಯ ಮಟ್ಟದ ನೋಡಲ್ ಅಧಿಕಾರಿಯಾಗಿ ನೇಮಿಸಲಾಗಿದೆ.

ಇ-ಮೇಲ್ ಐಡಿ: adgpcts@ksp.gov.in

V. ಸಾಮಾನ್ಯ ಸೂಚನೆಗಳು:

1. ಎಲ್ಲಾ ಸಮುದಾಯ ಪೊಲೀಸ್ ಉಪಕ್ರಮಗಳನ್ನು ಸಾಂಸ್ಥಿಕಗೊಳಿಸುವ ತುರ್ತು ಅವಶ್ಯಕತೆಯಿದೆ, ಏಕೆಂದರೆ ಪ್ರಸ್ತುತ ಹಲವಾರು ಸ್ಥಳೀಯ ಉಪಕ್ರಮಗಳು ಘಟಕ ಮಟ್ಟದಲ್ಲಿ ಅಸ್ತಿತ್ವದಲ್ಲಿವೆ.
2. ಆಸರೆ ರಾಜ್ಯಾದ್ಯಂತ ಏಕರೂಪದ ಅನುಷ್ಠಾನಕ್ಕಾಗಿ ರಚನಾತ್ಮಕ ಚೌಕಟ್ಟಿನಂತೆ ಕಾರ್ಯನಿರ್ವಹಿಸುತ್ತದೆ.
3. ಎಲ್ಲಾ ಪರಿಶೀಲನಾ ಸಭೆಗಳು ಮತ್ತು ನಡಾವಳಿಗಳನ್ನು ಔಪಚಾರಿಕವಾಗಿ ದಾಖಲಿಸಬೇಕು, ಪ್ರತಿಗಳನ್ನು ಎಡಿಜಿಪಿ-ಅಪರಾಧ ಮತ್ತು ತಾಂತ್ರಿಕ ಸೇವೆಗಳು, ಬೆಂಗಳೂರು ಅವರಿಗೆ ಗುರುತಿಸಬೇಕು.
4. ಹಿರಿಯ ನಾಗರಿಕರು ಮತ್ತು ಅವರ ಕುಟುಂಬಗಳಿಗೆ ಪರಿಣಾಮಕಾರಿ ಪ್ರತಿಕ್ರಿಯೆ ಕಾರ್ಯವಿಧಾನಗಳನ್ನು ಪ್ರತಿ ಹಂತದಲ್ಲೂ ಸ್ಥಾಪಿಸಬೇಕು.
5. ಕಟ್ಟುನಿಟ್ಟಾದ ಅನುಸರಣೆ ಕಡ್ಡಾಯವಾಗಿದೆ. ಯಾವುದೇ ಅನುಷ್ಠಾನ ಮಾಡದಿರುವುದು ಅಥವಾ ಸಡಿಲತೆಯನ್ನು ಗಂಭೀರವಾಗಿ ಪರಿಗಣಿಸಲಾಗುವುದು.



(ಡಾ. ಎಂ.ಎ. ಸರೋ, ಐಪಿಎಸ್)
ಮಹಾನಿರ್ದೇಶಕರು ಮತ್ತು
ಆರಕ್ಷಕ ಮಹಾನಿರ್ದೇಶಕರು,
ಕರ್ನಾಟಕ ರಾಜ್ಯ.

ಗೆ:

1. ಎಲ್ಲಾ ಪೊಲೀಸ್ ಕಮಿಷನರ್‌ಗಳು,
2. ಎಲ್ಲಾ ವಲಯಗಳ ಅಧಿಕಾರಿಗಳಿಗೆ,
3. ಎಲ್ಲಾ ಸೂಪರಿಂಟೆಂಡೆಂಟ್ ಆಫ್ ಪೊಲೀಸ್ ರವರುಗಳಿಗೆ.

DGP CONTROL ROOM, BENGALURU	
O/o. the DG & IGP, N.T.Road, B'loru-1	
Out Messages Received for Transmission	
NR No. 534	THL 1803
Date 22/1/24	Sign. [Signature]